

## AHLEF U GHID IS-SEWWA

Wasal il-jum li Dolor kellha titla' tixhed fuq xi tigieg li naqsu mill-gardina tas-sur Piet xi zahar qabel. Tefgħiet fuqha dak li kellha merfugħi għal xi għors u ma' erbgħia mill-girien telqet kmieni lejn il-Belt biex fid-disgħia tkun il-qorti. Xtraw tużżana pastizzi malli waslu Puturjal u qabel id-disgħia dañlu l-Kistlanija.

Giezu x'rassa u x'agħa ta' nies f'dawk il-kmamar mudlama! Dolor rasha bdiyet iddur biha, min hiereg, min diehel, min jitnashan b'idejh fl-ajru, min b'idejh fil-bwiet jaqra l-karti mwahħla mal-ħajt, min idahħan, min isaffar, min jidiak, min igerger. Dolor sabet ruħha fil-kurrent tan-nies, iċ-ċulqana nmejla fuq rasha donnha lozzu b'nofs qalagħi f'baħar qawwi.

Deħlin bla ma jafu fejn, irossu u jrossuhom. Xorti li minsu b'idejn bieb fuq ix-xellug, lemħu lil Pawlu l-kuntistabbli tar-raħal u waqfu dlonk quddiemu bla nifs ingħaqdu qaqoċċa jistennew min jagħtihom xi hiel x'għandhom jagħmlu u ma' min għandhom jitekellmu.

Pawlu qallhom jistennew sa ma jgħajtulhom, u stenna u gib lil min jistenna għaddiet mas-siegħa.

Fl-aħħar ħareg minn bieb Surgent b'karta f'idu u għajjat: "Dolores Kasha, Dolores Kasha, Dolores Kasha".

—“Lilek Dolor,” qalulha, għax ma kinetx fehmet li għajtu isimha. Bejn li mbuttawha u bejn Pawlu gibidha minn driegħha sabet ruħha fis-sala fejn kellha tixhed.

Dis-sala kienet fgata bin-nies ukoll, bil-qegħda fin-nofs u mal-ħitan, go spei ta' rixtellu twil rat lil Nazju l-Girbi wieqaf waħidu b'idejh marbuta donnu f'xi knisja. Quddiemu mejda kbira ma' dwarha nies bil-qegħda, fuq ix-xellug l-ispettur tar-raħal u s-surgent iqallbu l-karti. F'tit oghla minn kullhadd, mibruk fuq sigģu kbir f'nofs bradella, bħal dik li jarmaw fil-knisja għall-esercizzi fir-Randan, il-Maģistrat, b'nuċċali daqshie x bix-xifer iswed, kien donnu kokka rieqda.

Is-surgent tellagħha f'gallarija dejqa quddiem l-ispettur. Raģel qasir liebes l-iswed gam minn quddiem mejda u ressaq lejn xuftejha salib tal-bronż ċkejken u qallha: “Ahlef u għid is-sewwa, is-sewwa kollu, u xejn anqas mis-sewwa, biex Alla jgħiinek,” u raģa' qagħad bil-qegħda.

Dolor kien hsiebha f'Nazju li kien qiegħed iħares biċ-ċiera lejha.

Il-Maģistrat qallha: “ħares lejja tridx. X'jismek?”

Dolor, wiegħbet.

—Kunjomok?

—Kasha.

—X'taf?

—Jien ma naf xejn.

—Mela għal fejn ġejt?

—Ġejt għax gibuni, kieku għadni r-raġal.

—Dolor, qabeż l-ispettur, lil Nazju li hemm fin-nofs tafu?

—Nafu ngħid. Ommu parrinti u hu joqgħod hdejna, bieb ma' bieb.

—X'taf fuq dak li ġralu?

—Hu ġralu xi haġa? ma smajtx.

—X'taf fuqu mela?

—Jien qatt ma rajt għajn hażina minnu.

—Ma tafx li naqsu xi tiġieġ minn għand is-sur Piet u mbagħad sabuhom għand Nazju?

—Smajt xi haġa, imma jien ma rajtu jisraq xejn.

—Ma rajtux għodwa waħda sejjer id-dar bi xkora fuq spaltu?

—Darba kont ġejja mill-quddiesa tal-*aurora* u hdejn il-gardina tas-sur Piet ilmaħt lil Nazju bi xkora fuq spaltu.

—Intbaħt x'kellu fl-ixkora?

—Xkora magħluqa kif taf x'fiha? Jien mjenix saħħara.

—Xi staħajjilt li kien fiha, pastard, tqieq, haġar, jew xi haġa haġja?

—Xi haġa titharrek, imma x'kienet ma nafx.

—Int għedt xi haġa fuq Nazju lil Mari ta' Lewżu?

—Ma niftakarx, jista' jkun li għeditilha xi haġa.

—Ftakar li hlift li tgħid is-sewwa, ara mela li tiftakar x'għeditilha.

—Jaħasra rasi ma ttinix, ma niftakarx.

Hawn indaħal il-maġistrat—“Sejjer nibgħatek isfel halli tiftakar”

—Jaqaw qaltikom xi haġa dik il-lablaba ta' Mari ta' Lewżu?

—M'hux affarik. Għid lill-maġistrat x'għeditilha.

—Milli nara Mari telqet ilsienha. Taf x'għeditilha lil Mari m'ilux bejni u bejnha: “Tgħid Nazju hadhom it-tiġieġ? għodwa waħda ltqajt miegħu fis-sebħ bi xkora fuq spaltu hdejn il-gardina tas-sur Piet u ġera lejn daru. Imma Nazju m'hux ta' dan.”

—Rajt kif fl-aħħar ftakart, qallha l-Maġistrat. Ha' naqralek x'għedt u wara tista' tmur.

Malli harġet lemħet diehla lil Mari ta' Lewżu u li ma resaqx quddiemhom Pawlu l-kuntistabbli kienet tnebb għaliha. Idejha f'wiċċ dawk li ġew magħiha, Dolor, hamra daqs il-qroll, għarqana, imbgħerna, infexxet tibki... Dik il-miżhuta ta' Mari,

dik il-lablaba, dik is-sensa fidi... miegħi għandha taqgħmilha, ma nistrieħx qabel ma noħdilha l-ġewża ta' għonqha... Halli toħroġ.

Pawlu li xamm x'inhu ġej, sejjah lil sieħbu u qallu biex jieħu lil Dolor, qajla qajla, il-harra u jitlaqha għand xbintha bil-hanut it-triq id-dejqa.

Mita raġġet għar-raħal, l-ewwel ma għamlet newwlet har-tuma lil Mari ta' Lewżu, talli tenniet dak li kienet semgħet minn għandha. Qajmet storbju li ma bħalu u nies Mari ma hallewhi-lhiex helwa għall-melli. Il-għali ta' Dolor kien l-aktar li għad li ħalfet li tghid is-sewwa, is-sewwa kollu u xejn anqas mis-sewwa, ma kellhiex il-hila tghallat lill-maġistrat.

Toni s-sigristan ma baġhat iġhidhielha ma' hadd, għax wiċċ imb'wiċċ qallha li kienet ħalfet fil-falz il-qorti għax fittxet tghat-tilu xturu lil Nazju.

—Dak għax jien tar-ruħ, qalet, ommi kienet dejjem tghid : “nistrok biex tistorni sa ma tiġi l-mewt tiġborni,” u jien fejn nista' nistor, nistor.

—Sbejta din, qal Toni, lil Nazju kont tistru kieku ma sefsiftx xejn lil Mari u ma għeditlihiex dak li hadd ma kieu jaf hliiefek. Wara li bist is-salib, ma kienx hemm x'tistor aktar, dmirek kien biss li tghid kull ma taf fuq li ġara.

—Hallini minnek, qalet Dolor li ma sabetx xi tghid... lilek min dahhlek f'di l-bieċa; ahjar tmur tixgħel xi lampier...

—Sewwa ghidt, binti, nies bhalek aqta' bieċa minn dejlek u erhilhom. Saħħa; għax int kien jistħoqqlok qegħda Kordin tfettah l-istoppa. U faqqa' dahka u dawwriha dahru.

Dolor, fgata f'demmha, telqet lejn darha, imma man-nies baqgħet tghid li f'ghomorha qatt ma qalet kelma b'oħra.

Jahasra għaliha u għal min jahseb bħalha, għax hawn hafna li għalihom q'ed iġhidu s-sewwa mita jixhdu, mita jkunu jghidu kliem li jfisser haġ'oħra. Alla jkollu hniena minnhom lil dan-nies.

T. Z.